

وامه‌بیین که تاریکه سیمای ده‌ریم... م. حه‌مید عه‌زیز

وامه‌بیین که ره‌ش پێست و پێس و تاریکه سیمای ده‌ریم
وامه‌بیین پێخاوس و له‌رو لاوازه جه‌سته‌م که ئالۆزه ژبانی گشت خوارو سه‌ریم
لیم مه‌روانن وه‌ک مرۆفیککی که‌م دیده و هه‌ژارو بێ سه‌رو به‌ر
چیدی چه‌رخه‌ی گه‌وره بوونه ئه‌ی نه‌ته‌وه‌م هۆش و بیریکی من پێت ده‌لیم
مه‌بن پیاوان خه‌ریکی دۆمینه و تاوه‌و وه‌ره‌ق، گالته و کات به‌فیرۆدان
دنیا پێشکه‌وت و ژبانی کورد، هه‌رخه‌ریکی ئاوینه‌و مکیاجن بۆ لووت و خه‌زیم
تۆ که‌ پۆژی پێنج که‌ره‌ت لووت و ناوچه‌اون و گوێکانت ده‌شوی
یه‌کجاریش دلت بشۆ وه‌ک و خاک و خۆلی پاکو به‌پیتی کورده‌واری ئاودییم



وامه‌بینه که‌وای جوانه و ده‌می درێژ و ده‌وله‌مه‌ند ئیتر زرنکه‌ بیری ئه‌و
رێزی خاوه‌ن کارێ بگره‌ په‌نجده‌ربێ وه‌ک خه‌باتی جوتیاری گوندو دیم
وامه‌بینه هۆش و زانست له‌به‌رگی جوان و گیرفانی پڕو سکی تیرو سیمای پاکه
بیرو زانست هۆشی ده‌وی بویه بیکارو به‌جیماو سه‌رگه‌ردان و پوت و بێ جیم
رێزی بوونت له‌ده‌ستی زبری کاریکه‌ گه‌ر به‌ته‌وی بوونت هه‌بێ و پێشه‌وابی
بۆ نه‌ته‌وه‌ت پینوسی کۆشش به‌و خه‌مخۆر، گیرفان نه‌بیت، هه‌موو یه‌کسانین مه‌لێ من کیم
ره‌نجی خه‌بات و خوینی خۆت لا هه‌رزان نه‌بیت ئه‌ی نه‌ته‌وه‌ی بێ ده‌وله‌تم
بروانه ئه‌و میلله‌تانه بۆ یه‌کیکی خۆیان ئه‌یروخپین دنیا یه‌ک ناوچه‌و هه‌ریم
وامه‌بیین دیوی ده‌رێ ئه‌هلی کۆشک و ته‌لار نه‌بێ، هه‌مپرای که‌می و لاوازی یه
چی شارستانی جیهانه‌ کۆشک و ته‌لار هه‌ژار کردی خۆم ئه‌زانم ره‌نجی ئه‌وان چی ناوبنیم
بوون به‌باوکیش زۆر ئاسانه، ئازهلێش ده‌بێ به‌باوک له‌م چه‌رخه‌ی بێ سۆزی یه‌دا
باوکایه‌تی گرنگتره، مه‌رۆ جیی به‌ئیلی رۆحی خۆت، به‌وه‌فابه‌ من که‌ باوکت پێ ده‌لیم
تۆ که‌ خۆشه‌ویستیت بوو به‌سه‌هۆل جه‌سته‌ی مردوویه‌ک ده‌بینی له‌م سه‌رابه
بۆ هه‌میشه‌ گه‌رم نابێ و گوولی یه‌خه، تییکۆشی بۆ میلله‌ت هه‌رگیز مه‌لێ من چی بلیم
له‌سه‌ر میزی درۆ مه‌ژی به‌ده‌م هیچ نه‌هیلێته‌وه، قه‌دری بگره‌ کات گه‌وه‌هه‌ره
له‌ژوری گه‌رم و گور خۆشه‌ پێشمه‌رگه‌بم، ته‌قه‌م تیدا نه‌کردبێ و ئه‌ی ره‌قیبی من بۆ بلیم
میلله‌تیک کات و ساتی خۆی به‌ قومارو پیکه‌نین به‌ریته‌سه‌ر خۆیشی شه‌ته‌ک دابێ
گه‌ر هۆشمه‌نده ئه‌و به‌رگی جوان پیاوانه‌ ناکا، ده‌وره‌ هۆش و فیکرت پێ بلیم
تۆ که‌ پۆیشتی به‌رپوه‌ لووت و ده‌مت به‌رز نه‌بێ، مرۆف هه‌ر ساده‌بێ جوانه
چونکه‌ تۆ حه‌مالی پێسیت، بیره‌ هۆش خۆت له‌وه‌ زیاتر چیت پێ بلیم
تۆ که‌ ده‌رۆی منه‌ت ئه‌که‌ی به‌جاده‌و بانی وولاتا وه‌ک و فیرعه‌ون
ساده‌ به‌ چاکه‌ دوینی له‌برسا مردبووی، سیخوری و کاری دوینی‌ت بانه‌لیم
هه‌رکه‌سی تیرو ته‌سه‌ل بیت له‌په‌روه‌رده‌ و مه‌عریفه‌ت سه‌یری ده‌می خه‌لکی ناکات
ده‌بێ دايم‌ عه‌ودالی زانست بین که‌نیمانه‌ نه‌ک درۆ پۆزلیدان و قسه‌ی زۆرو هه‌ر بلیم
گالته‌ کردن به‌خه‌لکی و توانج و بلوف، پێشه‌ی گه‌لیکه‌ له‌تۆش بێ که‌لک تر
تۆش بیریکه‌وه‌ کارێ چاتره‌ له‌و ده‌رده‌، عه‌یبی خۆمان گه‌له‌ک زۆره‌ جا کامه‌یانت پێ بلیم
دیمه‌نی پیاویکی دلته‌نگم هه‌میشه‌، تروسکاییم تیدانی یه‌ بۆ ژینی به‌ده‌بختی کورد
گه‌ر میلله‌تم چاکتربێ له‌ میحنه‌ت و ده‌ردی که‌می، به‌خته‌وه‌رم ئاوازی سه‌ربه‌ستی ده‌لیم